



கலைஞர்
100
1924 - 2024

முரசுசாலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 83 - ஒலி : 160 - திருவள்ளூர் ஆண்டு 2056 - தை 07 - திங்கள் கிழமை 20 ஜனவரி 2025 - கோவை ★ 10 பக்கங்கள் Established : 10.8.1942 - Volume : 83 - Issue 160 : Thiruvalluvar Year - 2056 - Thai 07 - Monday 20 January 2025 - Kovai ★ 10 Pages ₹ 5.00



கழகத் தலைவரும், தமிழ்நாடு முதலமைச்சருமான மு.க.ஸ்டாலின் அவர்கள் நேற்று முன்தினம் (18.1.2025) சென்னையில் நடைபெற்ற திராவிட முன்னேற்றக் கழக சட்டத்துறை மூன்றாவது மாநில மாநாட்டில் கலந்து கொண்டு, சிறப்புரையாற்றினார். இம்மாநாட்டில், கழக பொருளாளர் - மக்களவை கழகக் குழுத் தலைவர் டி.ஆர்.பாலு, கழக துணைப் பொதுச் செயலாளர் - நாடாளுமன்ற கழகக் குழுத் தலைவர் கனிமொழி கருணாநிதி, சட்டத்துறை அமைச்சர் எஸ்.இரகுபதி, இந்து சமய அறநிலையத் துறை அமைச்சர் பி.கே.சேகர்பாபு உள்ளிட்ட அமைச்சர் பெருமக்கள், கழக அமைப்புச் செயலாளர் ஆர்.எஸ்.பாரதி, திருச்சி சிவா எம்.பி., கழக சட்டத்துறை தலைவர் மூத்த வழக்கறிஞர் ஆர்.விடுதலை, கழக சட்டத்துறை செயலாளர் என்.ஆர்.இளங்கோ எம்.பி., மூத்த வழக்கறிஞர் பி.வில்சன் எம்.பி., மூத்த வழக்கறிஞர் ஆர்.சண்முகசுந்தரம், தலைமைக் கழக நிர்வாகிகள், கழக சட்டத்துறை நிர்வாகிகள் ஆகியோர் கலந்து கொண்டனர்.



கழகத் தலைவரும், தமிழ்நாடு முதலமைச்சருமான மு.க.ஸ்டாலின் அவர்களிடம் நேற்று முன்தினம் (18.1.2025) சென்னையில் நடைபெற்ற திராவிட முன்னேற்றக் கழக சட்டத்துறை மூன்றாவது மாநில மாநாட்டில், கழக சட்டத்துறை சார்பில் தேர்தல் நிதியாக 25 இலட்சம் ரூபாய்க்கான காசோலையை கழக சட்டத்துறை தலைவரும் மூத்த வழக்கறிஞருமான ஆர்.விடுதலை, கழக சட்டத்துறை செயலாளர் என்.ஆர்.இளங்கோ எம்.பி. மற்றும் நிர்வாகிகள் வழங்கினார்கள். இம்மாநாட்டில், கழக பொருளாளர் - மக்களவை கழகக் குழுத் தலைவர் டி.ஆர்.பாலு, கழக அமைப்புச் செயலாளர் ஆர்.எஸ். பாரதி, கழக துணைப் பொதுச் செயலாளர் - நாடாளுமன்ற கழகக் குழுத் தலைவர் கனிமொழி கருணாநிதி, சட்டத்துறை அமைச்சர் எஸ். இரகுபதி, இந்து சமய அறநிலையத் துறை அமைச்சர் பி.கே.சேகர்பாபு உள்ளிட்ட அமைச்சர் பெருமக்கள், நாடாளுமன்ற உறுப்பினர் திருச்சி சிவா, நாடாளுமன்ற உறுப்பினரும் மூத்த வழக்கறிஞருமான பி.வில்சன், மூத்த வழக்கறிஞர் சண்முகசுந்தரம், தலைமைக் கழக நிர்வாகிகள், கழக சட்டத்துறை நிர்வாகிகள் ஆகியோர் கலந்து கொண்டனர்.

திராவிட முன்னேற்றக் கழக ஆட்சி மீண்டும் அமைய-இந்தியா முழுமைக்கும் திராவிடக் கோட்பாடுகளை வென்றெடுக்க

கழக சட்டத்துறை சளைக்காமல் - சமரசம் இல்லாமல் உழைக்க வேண்டும்!

தி.மு.க. சட்டத்துறையின் 3வது மாநில மாநாட்டில் - கழகத் தலைவர் முதல்வர் மு.க.ஸ்டாலின் எழுச்சிமிகு உரை!

சென்னை, ஜன. 20 - சென்னையில் நடந்த தி.மு.க.கழகச் சட்டத் துறையின் 3-வது மாநில மாநாட்டில் கலந்து கொண்டு - மாநாட்டின் நிறைவாக எழுச்சிப் பேருரையாற்றிய கழகத் தலைவர் - முதல்வர் மு.க.ஸ்டாலின் அவர்கள், “2026 தேர்தல் வெற்றி என்பது, நம்முடைய திராவிட மடல் ஆட்சிக்கு, மக்கள் அளிக்கப் போகும் மகத்தான அங்கீகாரமாக அமையப் போகிறது! திராவிட முன்னேற்றக் கழக ஆட்சி மீண்டும் அமைய இந்தியா முழுமைக்கும் திராவிடக் கோட்பாடுகளை வென்றெடுக்க கழகச் சட்டத்துறை சளைக்காமல் சமரசம் இல்லாமல் உழைக்க வேண்டும்!” என்று குறிப்பிட்டார்.

சென்னையில் நடந்த தி.மு.க.கழகச் சட்டத்துறையின் மூன்றாவது மாநில மாநாட்டில் கலந்துகொண்டு கழகத் தலைவர் - முதல்வர் மு.க.ஸ்டாலின் அவர்கள் ஆற்றிய உரை வருமாறு :- தமிழ்நாட்டையும் தமிழ்மொழியையும் தமிழினத்தையும் காக்கும் காவல் அரணாக விளங்கும் திராவிட முன்னேற்றக் கழகத்தைத் தாங்கிப் பிடிக்க தூணாகத் தூக்கி நிறுத்த எத்தனையோ சார்பு அணிகள் இருக்கிறது! அதில் தனித்துவமானது நம்முடைய சட்டத்துறை! இது, வழக்கறிஞர்கள் அணி மட்டுமல்ல;

கழகத்தைக் காக்கும் காவல் அணி! கற்கோட்டையாக கழகத்தின் வெற்றிக்குச் சொந்தக்காரர்கள்!

சோதனை நெருப்பாறுகள் பல கடந்து அள்ளிவிடப்பட்ட அவதூறுகளை எதிர்கொண்டு நாள்தோறும் கட்டமைக்கப்படும் பொய்களைத் தகர்த்தெறிந்து 75 ஆண்டுகளாகக் கற்கோட்டையாகக் கழகம் நிமிர்ந்து நிற்கிறது; ஆறாவது முறை ஆட்சியமைத்து இருக்கிறது என்றால், அதற்கு லட்சக்கணக்கான கழக வீரர்களின் தியாகம்தான் காரணம்! அந்தத் தியாகங்களுக்கு துணை நின்ற வரலாற்றுக்குச் சொந்தக்காரர்கள் தான் சட்டத்துறையைச் சார்ந்த நமது வழக்கறிஞர்கள்!

அப்படிப்பட்ட உங்களை ஒருங்கிணைத்து, இந்த மாநாட்டை நம்முடைய என்.ஆர்.இளங்கோ அவர்கள் மிகச் சிறப்பாக அறிவுப்பூர்வமாக ஆக்கப்பூர்வமாக ஏற்பாடு செய்திருக்கிறார். நீதி மன்றத்திலும், நாடாளுமன்றத்திலும் தன்னுடைய வாதத் திறமையால் அனைவரின் கவனத்தையும் ஈர்ப்பவர் அவர்! அமைதியான வகையில் ஆக்கப் பணிகளை செய்வது தான் அவருடைய ஸ்டைல்! அவருக்குத் துணை நின்று செயலாற்றும்



- கழகச் சட்டத்துறையின் தலைவர் - இணைச் செயலாளர்கள் - துணைச் செயலாளர்கள் உள்ளிட்ட அனைவருக்கும் பாராட்டுகள்!

அண்ணா காலம் தொட்டு - கழக சட்டத்துறையின் பங்களிப்பு! இந்தத் தமிழ்ச் சமுதாயத்தைப் பண்படுத்தும் சீர்திருத்தும் முற்போக்குக் கருத்துகளை மேடை தோறும் முழங்கிய கழகச் செயல்வீரர்கள் மீது பாய்ந்த வழக்குகளை எல்லாம், சுக்குநூறாகத் தகர்த்தெறிந்த சட்டப்போராளிகள் நீங்கள்! கழகம் தொடங்கப்பட்டு வளர்ந்து வந்த காலத்தில், தொண்டர்கள் மீதான அடக்கு முறைகளை எதிர்கொள்ள, சென்னை

இந்த மாநாட்டை நம்முடைய என்.ஆர்.இளங்கோ அவர்கள் மிகச் சிறப்பாக அறிவுப்பூர்வமாக ஆக்கப்பூர்வமாக ஏற்பாடு செய்திருக்கிறார். நீதிமன்றத்திலும், நாடாளுமன்றத்திலும் தன்னுடைய வாதத் திறமையால் அனைவரின் கவனத்தையும் ஈர்ப்பவர் அவர்! அமைதியான வகையில் ஆக்கப் பணிகளை செய்வது தான் அவருடைய ஸ்டைல்! அவருக்குத் துணை நின்று செயலாற்றும் - கழகச் சட்டத்துறையின் தலைவர் - இணைச் செயலாளர்கள் - துணைச் செயலாளர்கள் உள்ளிட்ட அனைவருக்கும் பாராட்டுகள்!

யில் இருந்து வழக்கறிஞர்களைத் தமிழ்நாட்டின் பல்வேறு பகுதிகளுக்கு அனுப்பி வைப்பார் பேரறிஞர் அண்ணா. அப்படி அவர்கள் நடத்திய சட்டப் போராட்டங்களும் பெற்ற வெற்றிகளும் 1966ஆம் ஆண்டு மதுரையில் நடந்த தி.மு.க. வழக்கறிஞர்கள் மாநாட்டுக்குக் காரணமானது! பேரறிஞர் அண்ணா காலத்தில் வழக்கறிஞர் குழுவாக இருந்ததை, தலைவர் கலைஞர் சட்டத்துறையாக வளர்த்தெடுத்தார்! கழகத்துக்காகப் போராடிய ஒவ்வொரு கழக முன்னோடியைக் கேட்டாலும், சட்டத்துறையின் பங்களிப்பைப் பற்றிச் சொல்வார்கள்!

1975இல் எம்ர்ஜென்சி அறிவிக்கப்பட்ட போது, நான் உட்பட பலரும் ஓராண்டு காலம் சிறையில் அடைக்கப்பட்டோம்! வெளியில் இருந்த கழகத் தோழர்கள் பலரும் பல்வேறு வழக்குகளை எதிர்கொண்டார்கள்! அவர்கள் அனைவரையும் பாதுகாத்தது சட்டத்துறைதான்! எம்.ஜி.ஆர். ஆட்சிக் காலத்தில் தலைவர் கலைஞர் மேல் ஏராளமான வழக்குகளைப் போட்டார்கள்! அப்போது கலைஞருக்காக வாதாட பெரும் படையே வரும். நம்முடைய ஆர்.எஸ்.பாரதியைக் கேட்டால், அந்த வரலாற்றையெல்லாம் விரிவாகச் சொல்வார்.

காழ்ப்புணர்ச்சியோடு போடப்பட்ட வழக்குகளை எதிர்கொள்ளத் துணை நின்றவர்கள்! கழகம் எதிர்க்கட்சியாக இருக்கும் போதெல்லாம், மக்களுக்கான போராட்டங்களை நடத்தி, ஏராளமான வழக்குகளைச் சந்தித்திருக்கிறோம்... கடந்த கால அ.தி.மு.க. ஆட்சிகளில் காழ்ப்புணர்ச்சியோடு புனையப்பட்ட ஏராளமான பொய் வழக்குகளை எதிர்கொண்டிருக்கிறோம். அப்போதெல்லாம் துணையாக நின்ற அமைப்புதான், இந்தச் சட்டத்துறை!

தொடர்ச்சி 2 ஆம் பக்கம்

அருந்ததியர் இட ஒதுக்கீடு சட்டம் அமல்படுத்தப்பட்டதால்

அரசு கலைக் கல்லூரிகளில் அருந்ததியர் மாணவர்கள் சேர்க்கை அதிகரிப்பு!

சென்னை, ஜன. 20 - தமிழ்நாடு அருந்ததியர் இட ஒதுக்கீடு சட்டம் அமல்படுத்தப்பட்டதன் விளைவாக, மாநிலம் முழுவதும் அந்த சமூகத்தைச் சார்ந்த உயர்கல்வி பயிலும் மாணவர்களின் சேர்க்கை அதிகரித்துள்ளது என்று தகவல் அறியும் உரிமைச் சட்டத்தின் மூலம் பெறப்பட்ட பதில்கள் தெரிவிக்கின்றன.

2009 ஆம் ஆண்டு தமிழ்நாட்டில் இயற்றப் பட்ட சிறப்புச் சட்டம், பட்டியலினத்தவர்களுக்கான 18% இட ஒதுக்கீட்டிலிருந்து அருந்ததியர்களுக்கு 3% இட ஒதுக்கீட்டை வழங்கியது. இதன் மூலம், கடந்த காலங்களை விட அருந்ததியினர் சமூகத்தைச் சேர்ந்த மாணவர்கள் அரசு கலைக் கல்லூரிகளில் இளங்கலைப் படிப்புகளில் சேரும் எண்ணிக்கை அதிகரித்துள்ளது. இந்தச் சமூகத்தினர் அடர்த்தியாக வசிக்காத பகுதிகளிலும் கூட இந்த அதிகரிப்பு தெளிவாகத் தெரிகிறது.

கருநா மாவட்ட அரசு கல்லூரி!

உதாரணமாக, கருநா மாவட்டம் தாந்தோணி மலையில் ஏறத்தாழ 60 ஆண்டுகளாகச் செயல்பட்டுவரும் அரசு கலைக் கல்லூரியில், 1994-95 ஆம்

ஆய்வு அறிக்கையில் தகவல்!

ஆண்டில் 53 என்ற குறைந்த எண்ணிக்கையிலிருந்து அருந்ததியர் மாணவர்களின் எண்ணிக்கை, 2008-09 ஆம் ஆண்டில் 98 ஆக உயர்ந்தது.

தமிழ்நாடு அருந்ததியர் இட ஒதுக்கீடு சட்டம் செயல்படுத்தப்பட்ட முதல் ஆண்டில் மாணவர்களின் ஓரளவு அதிகரிப்பு பதிவாகியிருந்தாலும், அடுத்த ஆண்டே (2010-11) சேர்க்கை 234 ஆக உயர்ந்தது. அடுத்த 14 ஆண்டுகளில், அலுமினிக் கப்பட்ட மாணவர்களின் எண்ணிக்கை படிப்படியாக உயர்ந்தது. 2021-22 மற்றும் 2022-23 ஆம் ஆண்டுகளில் தலா 410 ஆக உயர்ந்தது. 1993-94 முதல் 2023-24 ஆகிய ஆண்டுகளுக்கு இடைப்பட்ட காலகட்டத்தில் 5,112 அருந்ததியர் மாணவர்கள் கல்வியறிவின் சேர்ந்துள்ளனர். இந்தச் சட்டம் அமலுக்கு வந்த பிறகு இக்கல்லூரியில் சேர்ந்த மாணவர்களின் எண்ணிக்கை 4,077 ஆகும்.

புதுக்கோட்டை அரசு கலைக் கல்லூரியில் அதிகரிப்பு!

இது ஒன்றும் தனித்த உதாரணம் அல்ல. புதுக்கோட்டையில் உள்ள கலைஞர் கருணாநிதி அரசு மகளிர் கலைக் கல்லூரியை உதாரணத்தை எடுத்துக் கொள்ளுங்கள். 1993 மற்றும் 2008க்கு இடைப்பட்ட ஆண்டுகளில் அதிகபட்சமாக ஐந்து அருந்ததியர் மாணவிகளே சேர்க்கப்பட்டனர். ஆனால், இந்தச் சட்டம் அமலான பிறகு, 2014-2015ம் ஆண்டில், இந்த எண்ணிக்கை இரட்டை இலக்கங்களைத் தொட்டது. மேலும் அதிகபட்சமாக 2020-21 இல் 19 மாணவிகள் சேர்க்கப்பட்டன. உள்ஒதுக்கீட்டிற்கான வரவேற்பு சிறப்பாக உள்ளது! மற்றொரு உதாரணம் சென்னையில் உள்ள நந்தனம் கல்லூரி. அங்கு 1993 மற்றும் 2008க்கு இடைப்பட்ட 16 ஆண்டுகளில் ஒற்றை இலக்கத்திலிருந்து அருந்ததியர் மாணவர்களின் எண்ணிக்கை, அதிகபட்சமாக 2008ம் ஆண்டு அதிக

பட்சமாக 19 ஆக உயர்ந்திருந்தது. 2009க்கு பிறகு, இந்த நிலை மாறியது. மாணவர் சேர்க்கை ஒற்றை இலக்கத்திலிருந்து 2009 மற்றும் 2019 ஆம் ஆண்டுகளைத் தவிர, மற்ற ஆண்டுகளின் அருந்ததியர் மாணவர்களின் எண்ணிக்கை இரட்டை இலக்கத்தில் இருந்தது. அதிகபட்சமாக 2014 இல் 39 மாணவர்கள் சேர்க்கப்பட்டனர்.

அருந்ததியர்கள் அதிக அளவில் வசிக்கும் மாவட்டங்களில் உள் ஒதுக்கீட்டிற்கான வரவேற்பு மற்ற பகுதிகளை விட சிறப்பாக இருந்து வருகிறது. நாமக்கல்லில் 56 ஆண்டுகள் பழமையான நாயக் கல்விகுர் ராமலிங்கம் அரசு மகளிர் கலைக் கல்லூரியில், 1993 மற்றும் 2009க்கு இடையிலான வருடாந்திர சேர்க்கை 1996 - 97 இல் 2 என்ற நிலையிலிருந்து, 2008 - 09 இல் 32 வரை உயர்ந்தது. இந்தச் சட்டம் அமலுக்கு வந்ததிலிருந்து, அருந்ததியர் மாணவர்களின் உயர் கல்விசேர்க்கை கணிசமாக உயர்ந்துள்ளது. அதிக பட்சமாக 2020-21 இல் 131 ஆக இருந்தது. அதே மாவட்டத்தில் உள்ள மற்றொரு பழமையான அரசு கல்லூரியான ராசிபுரத்தில் உள்ள திருவள்ளூர்



அரசு கலைக் கல்லூரியில், 2011-12 முதல் எல்சி (அருந்ததியர்) மாணவர் சேர்க்கை படிப்படியாக உயர்ந்து வருகிறது. 2023-24 இல் 316 மாணவர்கள் சேர்ந்துள்ளனர்.

‘தி இந்த்’ நாளிதழ் தகவல் அறியும் உரிமைச் சட்டத்தின் மூலம் கேட்கப்பட்ட கேள்விக்கு தமிழ்நாட்டில் உள்ள சுமார் 80 அரசு கலை மற்றும் அறிவியல் கல்லூரிகள் அளித்த பதில்களை ஆராய்ந்ததிலிருந்து இந்த விவரங்கள் அளிக்கப்பட்டுள்ளன.